

Врз основа на член 22 став 1, точка 7, член 36 став 1 точка 6 од Законот за локалната самоуправа („Службен весник на Република Македонија“ бр. 05/2002), Член 6 став 3, Член 11 од Законот за Социјална заштита („Службен весник на Република Северна Македонија“ бр. 104/19, 146/19, 275/19, 302/20, 311/20 и 163/21), Член 2, точка 3 и Член 9 од Законот за Заштита на деца („Службен весник на Република Македонија“ бр. 23/13, 12/14, 44/14, 144/14, 10/15, 25/15, 150/15, 192/15, 27/16, 163/17, 21/18, 198/18 и „Службен весник на Република Северна Македонија“ бр. 104/19, 146/19, 275/19 и 311/20) и Член 14 точка 11 од Статутот на општина Крива Паланка („Службен гласник на Општина Крива Паланка“ бр. 08/2010, 8/2014, 2/2018, 3/2019 и 08/2021), Советот на Општина Крива Паланка на седницата одржана на ден 03.12.2021 година ја донесе следната:

## **ПРОГРАМА ЗА СОЦИЈАЛНА, ДЕТСКА И ЗДРАВСТВЕНА ЗАШТИТА ЗА 2022 ГОДИНА ВО ОПШТИНА КРИВА ПАЛАНКА**

### **В О В Е Д**

Социјалната заштита е дејност од јавен интерес кој се остварува преку јавни мерки и активности заради заштита од ризици, превенција и надминување на социјални проблеми кои неповолно се одразуваат врз добросостојбата на граѓаните за спречување на социјалната исклученост, подобрување на квалитетот на живот и посебно на зајакнување на капацитетите за водење на самостоен живот. Горенаведените состојби ги дефинираме како ризици по основ на мајчинство, болест, смрт, повреда и попреченост. Транзиционите периоди во Република Македонија и во Општина Крива Паланка предизвикуваат системот на социјална заштита да се прилагодува на ново настаната состојба односно проблеми, пад на животниот стандард, намален бруто домашен производ кои предизвикуваат спроведување на низа реформски процеси во областа на социјалната заштита. Со стапување во сила на Законот за локална самоуправа и Законот за социјална заштита и со негово изменување, голем дел од надлежностите преминуваат непосредно на локално ниво. Тоа претставува мошне значаен, но и напорен чекор кој пред се претставува процес на зајакнување на капацитетите на субјектите во локалната заедница. За поддршка на Општината во креирање и планирање на активностите и целите за изработка на Програма за Социјална заштита, детска и здравствена заштита за 2022 година, а врз основа на новиот Законот за социјална заштита во Член 141 е формиран Општински совет за социјална заштита кој има за цел мапирање на социјалните проблеми на ранливи групи во општината, да изврши анализа на сегашната состојба и капацитетите и расположливите социјални услуги, а посебно да ги утврди специфичните потреби за развој на социјални услуги во општината за да се дадат квалитетни индикатори за следење и анализа на социјалните аспекти на човечкиот развој на национално односно на локално ниво конкретно во областа на Социјалната заштита.

Основните насоки за развој на социјалната заштита, детската и здравствената заштита се Законот за локална самоуправа, целосно новиот донесен Законот за социјална заштита, Законот за заштита на деца, Законот за семејство, Уставот на РСМ каде се потенцира дека РСМ е социјална држава, Националната програма за развој на социјалната заштита, Стратегијата за деинституционализација, Конвенцијата на

правата лицата попреченост, Конвенцијата за правата на деца, Меѓународните универзални декларации за човекови права, Конвенцијата за елиминирање на дискриминацијата, Националната стратегија за семејно насилство, Стратегија за домување, Социјален план на Општина Крива Паланка 2021-2024 година, Одлуките донесени од страна на Советот на Општина Крива Паланка и други подзаконски акти со кои се регулира социјалната заштита.

Оваа програма ги уредува подрачјата на социјалната, детската и здравствената заштита за специфичните потреби на населението на општина Крива Паланка и начинот на остварување на предвидените активности.

Програмата за социјалната заштита за 2022 година на Општина Крива Паланка предвидува соработка со Министерството за труд и социјална политика на Република Северна Македонија, Јавна установа Меѓуопштински Центар за социјална работа, Дневниот центар за лицата со интелектуална попреченост, Црвен Крст на Република Северна Македонија, Општинска Организација-Крива Паланка, Општинска јавна установа Детска Градинка „Детелинка“, Основните Општински училишта „Илинден“ и „Јоаким Крчовски“, Средното Општинско училиште „Горче Петров“ во Крива Паланка, Центарот за вработување-Крива Паланка односно со Агенцијата за вработување во Република Северна Македонија, Здравствениот Дом, Проф. д-р Димитар Арсов-Крива Паланка, УНДП, приватниот сектор и невладините организации.

## **ГЛАВНА ЦЕЛ**

**Главна цел на Програмата за социјална, детска и здравствена заштита се:**

-Активна соработка со институциите на локално и национално ниво, со невладиниот и приватниот сектор.

-Изнаоѓање форми за квалитетно живеење на лицата кои имаат потреба од социјална заштита.

-Изнаоѓање форми за социјализација на маргинализирани групи на граѓани.

-Подобрување на животниот стандард на населението во општината.

-Создавање услови за поквалитетни услуги на децата и младите во локалната заедница.

-Инклузија на деца со попреченост во редовниот процес на образование.

-Социјално вклучување на пазарот на трудот на невработени лица кои се на листата на невработени во Центарот за вработување-Крива Паланка.

-Остварување и унапредување на човекови права на лицата со социјален ризик.

-Донесување на Одлуки согласно законските прописи за поттикнување на еднакво учество и вклучување во граѓанското општество без дискриминација.

-Развивање на социјални сервисни служби во местото на живеење според принципите на изедначување на можностите на лицата во ризик согласно законските прописи.

-Меѓународна соработка во реализација на проекти од областа на детска, социјална и здравствена заштита.

**Активностите во Општина Крива Паланка ќе се реализираат во три области:**

<b>1</b>	<b>ОБЛАСТ 1</b>	<b>СОЦИЈАЛНА ЗАШТИТА</b>
<b>2</b>	<b>ОБЛАСТ 2</b>	<b>ДЕТСКА ЗАШТИТА</b>
<b>3</b>	<b>ОБЛАСТ 3</b>	<b>ЗДРАВСТВЕНА ЗАШТИТА</b>

## **ЦЕЛНИ ГРУПИ СПОРЕД ОБЛАСТИ**

### **1.СОЦИЈАЛНА ЗАШТИТА**

- Лица кои се социјално загрозени,бездомни лица;
- Лица кои се приматели на одредена помош од ЈУ МЦРС кои се неспособни за работа или им е одземнена работната способност;
- Стари и изнемоштени лица без семејна грижа;
- самохрани родители
- Лица со интелектуална, телесна попреченост и друг вид на попреченост;
- лица жртви на семејно насилство
- Лица со интелектуална попреченост кои сештитеници во Дневниот центар за лица со интелектуална попреченост;
- Невработени лица кои се на листата на невработени во Центарот за вработување во Крива Паланка;

### **2. ДЕТСКА ЗАШТИТА**

- Деца со воспитно социјални проблеми;
- Деца без родители и родителска грижа;
- Деца на улица;
- Деца на самохрани родители;
- Деца со интелектуална и телесна попреченост;
- Деца со одредена попреченост интегрирани во редовниот процес на образование;
- Деца вклучени во воспитно предучилишното образование;

### **3.ЗДРАСТВЕНА ЗАШТИТА**

- Возрасна категорија на граѓани над 62 и 64 години;
- Деца на самохрани родители;
- Деца на семејства кои се социјално загроени;
- Деца кои ја посетуваат предучилишната воспитно-образовна установа;
- Ученици во основното и средното образование;

### **АКТИВНОСТИ**

Активности во програмата за социјална, детска и здравствена заштита за 2022 година во Општина Крива Паланка се поделени во областите во кој ќе се делува, а ќе бидат обезбедени одредени права, правно парични надоместоци и права предвидени со оваа програма.

#### **1.Активност во социјалната заштита:**

- еднократна парична помош за основни животни потреби, обезбедување на огревно дрво, елементарни непогоди, обезбедување на градежни материјали и други потреби за подобрување на условите за живеење,
- еднократна парична помош за домување на семејства кои немаат сопствено живеалиште,
- живеење со поддршка на стари, изнемоштени лица и лица со попреченост во посебни стамбени единици,
- помош и поддршка за жени и лица жртви на семејно насилство,
- соработка и помош на лица со интелектуална попреченост и телесни инвалиди,
- помош и поддршка на лицата штитеници во Дневниот центар за лица со интелектуална и телесна попреченост,
- обезбедување на семејна поддршка преку соодветни сервиси за поддршка во домашни услови,
- ангажирање на невработени лица преку Програмата на Општинско корисна работа,
- Донација на хуманитарни пакети на социјално загроени лица,
- подобрување на пристапноста до локалните институции и домовите за живеење на лицата со физички хендикеп преку изградба на пристапни рампи.

## **2. Активности во областа на детската заштита**

- помош на деца кои потекнуваат од социјално загрозувани семејства,
- помош и поддршка на деца Роми кои се опфатени во ОЈУДГ „Детелинка“ ,
- помош и поддршка на ученици/чки во основното и средното образование кои потекнуваат од социјално загрозувани семејства,
- ослободување од финансиски средства, а за учество на организирани екскурзии во училиштата на деца кои се од социјално загрозувани или еднородителски семејства,
- субвенционирање на матуранти од социјално загрозувани семејства и еднородителски семејства,
- доделување на надоместок на секое новороденче, запишано со адреса на живеење на територија на Општина Крива Паланка,
- право на партиципација во ОЈУДГ „Детелинка“ се остварува на дете на самохрани родители со плата и други месечни приходи во износ на минимална плата,
- новогодишни пакетчиња за децата.

## **Активности во областа на здравствена заштита**

- еднократна парична помош на деца кои боледуваат од ретки и специфични болести,
- еднократна парична помош на стари лица и лица во лоша здравствена и економска состојба заради лекување,
- формирање, екипирање и опремување на Сензорна соба за деца со специфични потреби (аутизам, даунов синдром..),
- мобилна амбуланта за давање на превентивни, здравствени, социјални, психолошки и советодавни услуги во домашни услови од страна на стручен тим,
- здравствено воспитување на населението преку организирање на едукативни трибини,
- здравствено воспитување на деца и младинци во предучилишната установа и училиштата преку организирање на едукативни трибини,
- формирање на Советувалиште за психосоцијална поддршка и помош односно за пост ковид состојба
- едукативни трибини за штетното влијание врз развојот и здравјето на децата од прекумерната употреба на мобилните телефони ,
- едукативни трибини за зависници од наркотични средства,
- поддршка на Здруженија на граѓани кои ќе организираат одбележување на значајни датуми и здравствени активности од областа на здравјето.

**АКЦИОНЕН ПЛАН, ВРЕМЕНСКА РАМКА И БУЏЕТ ЗА РЕАЛИЗАЦИЈА НА АКТИВНОСТИТЕ**

**1. Активности во областа на социјалната заштита**

Област1	Активности	Финансиски средства-општина	Финансиски средства-други донатори	Рок на имплементација
1.	еднократна парична помош за основни животни потреби, обезбедување на огревно дрво, елементарни непогоди, обезбедување на градежни материјали и други потреби за подобрување на условите за живеење.	300.000,00 МКД		Во текот на годината.
2	еднократна парична помош за домување на семејства кои немаат сопствено живеалиште.	100.000,00 МКД		Во текот на годината.
3	живеење со поддршка на стари, изнемоштени лица и лица со попреченост во посебни стамбени единици.	60.000,00 МКД	600.000,00 МКД	Во текот на годината.
4	-помош и поддршка за жени и лица жртви на семејно насилство	300.000,00 МКД		Во текот на годината.
5	соработка и помош на лица со интелектуална попреченост и телесни инвалиди.	50.000,00 МКД		Во текот на годината.
6	помош и поддршка на лицата штитеници во Дневниот центар за лица со интелектуална и телесна попреченост	30.000,00 МКД		3-ти Декември 2022
7	обезбедување на семејна поддршка преку соодветни сервис за поддршка во домашни услови.	100.000,00 МКД	1.000.000,00 МКД	Во текот на годината.
8	ангажирање на невработени лица преку Програмата на Општинско корисна	300.000,00 МКД	500.000,00 МКД	Во текот на годината.

	работа			
9	донација на хуманитарни пакети на социјално загрозени лица (50 пакети).	75.000,00МКД	100.000,00МКД	Во текот на годината.
10	-подобрување на пристапноста до локалните институции и домовите за живеење на лицата со физички хендикеп преку изградба на пристапни рампи.	300.000,00 МКД	600.000,00МКД	Во текот на годината.
<b>ВКУПНО</b>		<b>1.615.000,00 МКД</b>	<b>2.800.000,00 МКД</b>	<b>4.415.000,00 МКД</b>

## 2.Активности во областа на детската заштита

Област 2	Активности	Финансиски средства од општина	Финансиски Средстваоддонатори	
1	-помош на деца кои потекнуваат од социјално загрозени семејства	50.000,00 МКД		Во текот на годината.
2	-помош и поддршка на деца Роми кои се опфатени во ОЈУДГ „Детелинка “	30.000,00 МКД	270.000,00 МКД <b>МТСП</b>	Во текот на годината.
3	-помош и поддршка на ученици/ученички во основното и средното образование кои потекнуваат од социјално загрозени семејства	30.000,00 МКД		Во текот на годината.
4	-ослободување од финансиски средства, а за учество на организирани екскурзии во училиштата на деца кои се од социјално загрозени или еднородителски семејства	100.000,00 МКД		Во текот на годината.
5	субвенционирање на матуранти/тки од социјално загрозени	45.000,00 МКД		Мај-Јуни 2022.

	семејства и еднородителски семејства			
6	доделување на надоместок на секое новороденче, запишано со адреса на живеење на територија на Општина Крива Паланка	500.000,00 МКД		Во текот на годината.
7	право на партиципација во ОЈУДГ „Детелинка“ се освистува на дете на самохрани родители со плата и други месечни приходи во износ на минимална плата	100.000,00 МКД		Во текот на годината.
8	новогодишни пакетчиња за децата	80.000,00МКД		Декември 2022
<b>ВКУПНО</b>		<b>935,000,00 МКД</b>		<b>935,000,00 МКД</b>



### 3.Активности во областа на здравствена заштита

<b>Област 3 Здравствена заштита</b>	<b>Активности</b>	<b>Финансиски средства од општина</b>	<b>Финансиски средства од донатори</b>	<b>Рок на имплементација</b>
1	еднократна парична помош на деца кои боледуваат од ретки и специфични болести	120.000,00 МКД		Во текот на годината.
2	еднократна парична помош на стари лица и лица во лоша здравствена и економска состојба заради лекување	100.000,00 МКД	Во текот на годината.	еднократна парична помош на стари лица и лица во лоша здравствена и економска состојба заради лекување
3	формирање, екипирање и опремување на Сензорна соба за деца со специфични потреби (аутизам, даунов синдром..)	30.000,00 МКД	300.000,00 МКД	Во текот на годината.
4	мобилна амбуланта за давање на превентивни, здравствени, социјални, психолошки и советодавни услуги во домашни услови од страна на стручен тим	100.000,00МКД	300.000,00МКД	Во текот на годината.
5	здравствено воспитување на населението преку организирање на едукативни трибини	10.000.00МКД		Во текот на годината.
6	здравствено воспитување на деца и младинци во	10.000,00 МКД		Во текот на годината.

	предучилишната установа и училиштата преку организирање на едукативни трибини			
7	формирање на Советувалиште за психосоцијална поддршка и помош односно за пост ковид сосотојба	20.000,00 мкд		Во текот на годината.
8	едукативни трибини за штетното влијание врз развојот и здравјето на децата од прекумерната употреба на мобилните телефони	10.000,00МКД		Во текот на годината.
9	едукативни трибини за зависници од наркотични средства	10.000,00МКД		Во текот на годината.
10	подршка на Здруженија на граѓани кои ќе организираат одбележување на значајни датуми и здравствени активности од областа на здравјето	20.000,00МКД		Во текот на годината.
<b>ВКУПНО</b>		<b>430.000,00 МКД</b>	<b>600.000,00 МКД</b>	<b>1,030,000,00 МКД</b>

<b>Буџет од Општина Крива Паланка</b>	<b>2,980,000,00 МКД</b>
<b>Буџет од други донатори</b>	<b>3,400,000,00 МКД</b>

<b>ВКУПНО</b>	<b>6,380,000,00 МКД</b>
---------------	-------------------------

## **ФИНАНСИРАЊЕ**

Средствата потребни за реализација на Програмата за социјална, здравствена и детска заштита за 2022 година ќе се обезбедат од Буџетот на Општина Крива Паланка, средствата добиени преку аплицирање од Министерството за труд и социјална полититка на Република Северна Македонија, средства добиени од УНДП, грантови добиени од организации, амбасади, заинтересирани партнери за меѓусебна соработка во земјата и странство.

## **ЗАВРШНИ ОДРЕДБИ**

Градоначалникот на Општина Крива Паланка се грижи за обезбедување на Програмата за социјална, детска и здравствена заштита.

Општина Крива Паланка преку Одделението за јавни дејности, економски развој и информатичка технологија ќе го следи спроведувањето на програмата, ќе покренува иницијативи, дава мислења и дава предлози во врска со остварување на предвиденте активности.

Програмата за социјална, детска и здравствена заштита за 2022 година не е конечна и истата може да се надополнува тековно согласно новонастаната состојба, имајќи го предвид функционирањето и во услови на корона вирус.

Програмата за социјална, детска и здравствена заштита за 2022 година во принцип е родово сензитивна затоа штобуџетската алокација на средства во тритеобласти (**социјалната, детската и здравствената заштита**) е во директна корелација со најранливите категории на граѓани и граѓанки во заедницата и нивните потреби и приоритети.

Програмата влегува во сила со денот на донесувањето, истата ќе биде објавена во Службен гласник на Општина Крива Паланка, а ќе се применува од 01.01.2022 година.

**Бр.09-3711/59**  
**03.12.2021 година**  
**Крива Паланка**

**Совет на Општина Крива Паланка**  
**Претседател**  
**Изабела Павловска**